

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

జటాయు కృత

॥ శ్రీరామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీరామస్తోత్రం ॥

అగణితగుణమప్రమేయమాద్యం

సకలజగత్స్థితినయమాదిహేతుం।

ఉపరమపరమం పరాత్మభూతం

సతతమహం ప్రణతోఽస్మి రామచంద్రం ॥ 1 ॥

నిరవధిసుఖమిందిరాకటాక్షం

క్షపితసురేంద్రచతుర్ముఖాదిదుఃఖం।

నరవరమనిశం నతోఽస్మి రామం

వరదమహం వరచాపబాణహస్తం ॥ 2 ॥

త్రిభువనకమనీయరూపమీడ్యం

రవిశతభాసురమీహితప్రదానం।

శరణదమనిశం సురాగమూలే

కృతనిలయం రఘునందనం ప్రపద్యే ॥ 3 ॥

భవవిపినదవ్నినామధేయం

భవముఖదైవతదైవతం దయాళుం।

దనుజపతిసహస్రకోటినాశం

రవితనయాసదృశం హరిం ప్రపద్యే ॥ 4 ॥

అవిరతభవభావనాతిదూరం

భవవిముఖైర్మునిభిః సదైవ దృశ్యం।

భవజలధిసుతారణాంఘ్రిపోతం

శరణమహం రఘునందనం ప్రపద్యే ॥ 5 ॥

గిరిశగిరిసుతామనోనివాసం
 గిరివరధారిణమీహితాభిరామం |
 సురవరదనుజేంద్రసేవితాంఘ్రిం
 సురవరదం రఘునాయకం ప్రపద్యే || 6 ||

పరధనపరదారవర్జితానాం
 పరగుణభూతిషు తుష్టమానసానాం |
 పరహితనిరతా త్మనాం సుసేవ్యం
 రఘువరమంబుజలోచనం ప్రపద్యే || 7 ||

స్మితరుచిరవికాసితాననాబ్జం
 అతిసులభం సురరాజనీలనీలం |
 సితజలరుహచారునేత్రశోభం
 రఘుపతిమీశగురోర్ధురుం ప్రపద్యే || 8 ||

హారికమలజశంభురూపభేదాత్
 త్వమిహ విభాసి గుణత్రయానువృత్తః |
 రవిరివ జలపూరితోదపాత్రేషు
 అమరపతిస్తుతిపాత్రమీశమీడే || 9 ||

రతిపతిశతకోటిసుందరాంగం
 శతపథగోచరభావనావిదూరం |
 యతిపతిహృదయే సదా విభాతం
 రఘుపతిమార్తిహారం ప్రభుం ప్రపద్యే || 10 ||

ఇత్యేవం స్తువతస్తస్య
 ప్రసన్నోఽభూద్రఘూత్తమః |
 ఉవాచ గచ్ఛ భద్రం తే
 మమ విష్ణోః పరం పదం || 11 ||

శృణోతి య ఇదం స్తోత్రం
లిఖేద్వా నియతః పఠేత్ |
స యాతి మమ సారూప్యం
మరణే మత్స్మృతిం లభేత్ || 12 ||

ఇతి రాఘవభాషితం తదా
శ్రుతవాః హర్షసమాకులో ద్విజః |
రఘునందనసామ్యమాస్థితః ప్రయయౌ
బ్రహ్మసుపూజితం పదం || 13 ||

|| ఇతి శ్రీరామస్తోత్రం సంపూర్ణం ||